


సనత్సుజాతీయం



వేదవ్యాసుడు

సనత్సుజాతీయం

వేదవ్యాసుడు

సనత్సుజాతీయం

ఉద్యోగపర్వ - అధ్యాయం ౦౪౧

॥ శ్రీః ॥

౩౫౪౧ | అధ్యాయః ౪౧

ధృతరాష్ట్రేణ పునర్ధర్మరహస్యకథనం చోదితేన విదురేణ స్వస్య
శూద్రయోనిజాతత్వేన తత్కథనానౌచిత్యకథనం ॥ ౧ ॥

తథా స్మరణ మాత్రసంనిహితం సనత్సుజాతంప్రతి ధృతరాష్ట్రాయ
తత్వోపదేశప్రార్థనా ॥ ౨ ॥

ధృతరాష్ట్ర ఉవాచ |
అనుక్తం యది తే కించిద్వాచా విదుర విద్యతే |
తస్మై శుశ్రూషతో బ్రూహి విచిత్రాణి హి భాషసే ॥ ౪౧-౧ ॥

విదుర ఉవాచ |
ధృతరాష్ట్ర కుమారో వై యః పురాణః సనాతనః |
తనత్సుజాతః ప్రోవాచ మృత్యుర్నాస్తీతి భారత ॥ ౪౧-౨ ॥

స తే గుహ్యస్సృకాశాంశ్చ సర్వాస్త్వదయసంశ్రయాన్ |
ప్రవక్ష్యతి మహారాజ సర్వబుద్ధిమతాం వరః ॥ ౪౧-౩ ॥

ధృతరాష్ట్ర ఉవాచ |
కిం త్వం న వేద తద్భూయో యస్మై బ్రూయాత్సనాతనః |
త్వమేవ విదుర బ్రూహి ప్రజ్ఞాశేషోఽస్తి చేత్తవ ॥ ౪౧-౪ ॥

విదుర ఉవాచ |
శూద్రయోనావహం జాతో నాతోఽన్యద్వక్తుముత్సహే |
కుమారస్య తు యాబుద్ధిర్వేద తాం శాశ్వతీమహం ॥ ౪౧-౫ ॥

బ్రాహ్మీం హి యోనిమాపన్నః సగుహ్యమపి యో వదేత్ |
స తేన గర్హ్యో దేవానాం తస్మాదేతద్భృవీమి తే ॥ ౪౧-౬ ॥

ధృతరాష్ట్ర ఉవాచ |
బ్రవీహి విదుర త్వం మే పురాణం తం సనాతనం |
కథమేతేన దేహేన స్యాదిహైవ సమాగమః ॥ ౪౧-౭ ॥

వైశంపాయన ఉవాచ |
చింతయామాస విదురస్తభృషిం శంసితవ్రతం |
స చ తచ్చింతితం జ్ఞాత్వా దర్శయామాస భారత ॥ ౪౧-౮ ॥

స చైనం ప్రతిజగ్రాహ విధిదృష్టేన కర్మణా |

సుఖోపవిష్టం విశ్రాంతమథైనం విదురోఽబ్రవీత్ || ౪౧-౯ ||

భగవన్సంశయః కశ్చిద్భృతరాష్ట్రస్య మానసః |
యో న శక్యో మయా వక్తుం త్వమస్మై వక్తుమర్హసి || ౪౧-౧౦ ||

యం శ్రత్వాఽయం మనుష్యేంద్రః సర్వదుఃఖాతిగో భవేత్ || ౪౧-౧౧ ||

లాభాలాభౌ ప్రియద్వేష్యా యథైనం న జరాంతకౌ |
విషహేరన్భయామరౌ శ్రుత్విపాసే మదోద్భవౌ |
అరతిశ్చైవ తంద్రీ చే కామక్రోధౌ క్షయోదయౌ || ౪౧-౧౨ ||

ఇతి శ్రీమన్మహాభారతే ఉద్యోగపర్వణి సనత్కుజాతపర్వణి ఏకచత్వారింశోఽధ్యాయః ||

ఉద్యోగపర్వ - అధ్యాయం ౦౪౨

॥ శ్రీః ॥

౫|౪౨ | అధ్యాయః ౪౨

సనత్సుజాతేన ధృతరాష్ట్రంప్రతి తత్త్వోపదేశః ॥ ౧ ॥

వైశంపాయన ఉవాచ |
తతో రాజా ధృతరాష్ట్రో మనీషీ
సంపూజ్య వాక్యం విదురేరితం తత్ |
సనత్సుజాతం రహితే మహాత్మా
పప్రచ్ఛ బుద్ధిం పరమాం బుభూషన్ ॥ ౪౨-౧ ॥

ధృతరాష్ట్ర ఉవాచ |
సనత్సుజాత యదిమం శృణోమి
న మృత్యురస్తీతి తవోపదేశం |
దేవాసురా హ్యోచరన్మహాచర్య-
మమృత్యువే తత్కతరన్న సత్యం ॥ ౪౨-౨ ॥

సనత్సుజాత ఉవాచ |
అమృత్యుం కర్తుణా కేచిన్మృత్యుర్వాస్తీతి చాపరే |
శృణు మే బ్రువతో రాజన్యథైతన్మా విశంకిథాః ॥ ౪౨-౩ ॥

ఉభే సత్యే క్షత్రియాద్య ప్రవృత్తే
మోహో మృత్యుః సంఘతోఽయం కవీనాం |
ప్రమాదం వై మృత్యుమహం బ్రవీమి
తథాఽప్రమాదమమృతత్వం బ్రవీమి ॥ ౪౨-౪ ॥

ప్రమాదాద్వై అసురాః పరాభవ-
న్ప్రమాదాద్భూహ్యభూతాః సురాశ్చ |
నైవ మృత్యుర్వాప్యప్తు ఇవాత్తి జంతూ-
న్న హ్యస్య రూపముపలభ్యతే హి ॥ ౪౨-౫ ॥

యమం త్వేకే మృత్యుమతోఽన్యమాహు-
రాత్మావాసమమృతం బ్రహ్మచర్యం |
పితృలోకే రాజ్యమనుశాస్తి దేవః
శివః శివానామశివోఽశివానాం ॥ ౪౨-౬ ॥

అస్మాదేశాన్నిఃసరతే నరాణాం
క్రోధః ప్రమాదో లోభరూపశ్చ మృత్యుః |
అహం గతేనైవ చరన్విమార్గా-
న్న చాత్మనో యోగముపైతి కశ్చిత్ ॥ ౪౨-౭ ॥

తే మోహితాస్తద్వశే వర్తమానా

ఇతః ప్రేతాస్తత్ర పునః పతంతి |
తతస్తాందేవా అనువిప్లవంతే
అతో మృత్యుర్మరణాదభ్యుపైతి || ౪౨-౮ ||

కర్మోదయే కర్మఫలానురాగా-
స్తత్రాను తే యాంతి న తరంతి మృత్యుం |
సదర్థయోగానవగమాత్సమంతా-
త్పువర్తతే భోగభోగేన దేహీ || ౪౨-౯ ||

తద్వై మహామోహనమింద్రియాణాం
మిథ్యార్థయోగస్య గతిర్ని నిత్యా |
మిథ్యార్థయోగాభిహతాంతరాత్మా
స్మరన్నుపాస్తే విషయాన్నమంతాత్ || ౪౨-౧౦ ||

అభిధ్యా వై ప్రథమం హంతి లోకాన్
కామక్రోధావనుగృహ్యశు పశ్చాత్ |
ఏతే బాలాన్మృత్యువే ప్రాపయంతి
ధీరాస్తు ధైర్యేణ తరంతి మృత్యుం || ౪౨-౧౧ ||

సోఽభిధ్యాయన్నుత్పత్తిష్టన్నిహన్యా-
దనాదరేణాప్రతిబుధ్యమానః |
నైనం మృత్యుర్మృత్యురివాత్తి భూత్వా
ఏవం విద్వాన్యో వినిహంతి కామాన్ || ౪౨-౧౨ ||

కామానుసారీ పురుషః కామానను వినశ్యతి |
కామాన్వ్యుదస్య ధునుతే యత్కించిత్పురుషో రజః || ౪౨-౧౩ ||

తమోప్రకాశో భూతానాం నరకోఽయం ప్రదృశ్యతే |
ముహ్యంత ఇవ ధావంతి గచ్ఛంతః శ్వభ్రమున్నుఖాః || ౪౨-౧౪ ||

అమూఢవృత్తేః పురుషస్యేహ కుర్యా-
త్కిం వై మృత్యుస్తార్థ ఇవాస్య వ్యాఘ్రః |
అమన్యమానః క్షత్రియ కించిదన్య-
న్నాధీయతే తార్థ ఇవాస్య సర్పః || ౪౨-౧౫ ||

క్రోధాల్లోభాన్మోహభయాంతరాత్మా
స వై మృత్యుస్త్యచ్ఛరిరే య ఏషః |
ఏవం మృత్యుం జాయమానం విదిత్వా
జ్ఞానే తిష్ఠన్న బిభేతీహ మృత్యోః |
వినశ్యతే విషయే తస్య మృత్యు-
ర్మృత్యోర్యథా విషయం ప్రాప్య మర్త్యః || ౪౨-౧౬ ||

ధృతరాష్ట్ర ఉవాచ |
యానేవాహురిజ్యయా సాధులోకాన్
ద్విజాతీనాం పుణ్యతమాన్ననాతనాత్ |
తేషాం పరార్థం కథయంతీహ వేదా

ఏతద్విద్వాన్వైతి కథం ను కర్మ || ౪౨-౧౭ ||

సనత్సుజాత ఉవాచ |
ఏవం హ్యవిద్వానుపయాతి తత్ర
తత్తార్థజాతం చ వదంతి వేదాః |
సవేహ్ ఆయాతి పరం పరాత్మా
ప్రయాతి మార్గేణ నిహత్య మార్గాన్ || ౪౨-౧౮ ||

ధృతరాష్ట్ర ఉవాచ |
కోఽసా నియుంక్తే తమజం పురాణం
స చేదిదం సర్వమనుక్రమేణ |
కిం వాస్య కార్యమథవా సుఖం చ
తన్నే విద్వన్భూషి సర్వం యథావత్ || ౪౨-౧౯ ||

సనత్సుజాత ఉవాచ |
దోషో మహానత్ర విభేదయోగే
హ్యనాదియోగేన భవంతి నిత్యాః |
తథాస్య నాధిక్యమపైతి కించి-
దనాదియోగేన భవంతి పుంసః || ౪౨-౨౦ ||

య ఏతద్వా భగవాన్సు నిత్యే
వికారయోగేన కరోతి విశ్వం |
తథాచ తచ్చక్రితి స్మ మన్యతే
తథార్థయోగేన భవంతి వేదాః || ౪౨-౨౧ ||

ధృతరాష్ట్ర ఉవాచ |
యస్మాద్ధర్మాన్నాచరంతిహ కేచి-
త్తథా ధర్మాన్మేచిదిహాచరంతి |
ధర్మః పాపేన ప్రతిహన్యతే స్వి-
దుతాహో ధర్మః ప్రతిహంతి పాపం || ౪౨-౨౨ ||

సనత్సుజాత ఉవాచ |
తస్మిన్స్థితౌ వాప్యభయం హి నిత్యం
జ్ఞానేన విద్వాన్ప్రతిహంతి సిద్ధం |
తథాన్యథా పుణ్యముపైతి దేహీ
తథాగతం పాపముపైతి సిద్ధం || ౪౨-౨౩ ||

గత్యేభయం కర్మణా యుజ్యతే స్థిరం
శుభస్య పాపస్య స చాపి కర్మణా |
ధర్మేణ పాపం ప్రణుదతిహ విద్వాన్
ధర్మే బలీయానితి తత్ర విద్ధిః || ౪౨-౨౪ ||

ధృతరాష్ట్ర ఉవాచ |
యానిహోహుః స్వస్య ధర్మస్య లోకా-
న్విజాతీనాం పుణ్యకృతాం సనాతనాన్ |
తేషాం క్రమాన్మథయ తతోఽపి చాన్యా-

నైతద్విద్యద్యస్వేత్తుమిచ్ఛామి కర్మ || ౪౨-౨౫ ||

సనత్సుజాత ఉవాచ |

యేషాం ప్రతేఽథ విస్ఫుర్ధా బలే బలవతామివ |

తే బ్రాహ్మణా ఇతః ప్రేత్య స్వర్గే యాంతి ప్రకాశతాం || ౪౨-౨౬ ||

యేషాం ధర్మే చ విస్ఫుర్ధా తేషాం జజ్ఞానసాధనం |

తే బ్రాహ్మణా ఇతో ముక్తాః స్వర్గం యాంతి త్రివిష్టపం || ౪౨-౨౭ ||

తస్య సమ్యక్సమాచారమహుర్వేదవిదో జనాః |

నైనం మన్యేత భూయిష్టం బాహ్యమాభ్యంతరం జనం || ౪౨-౨౮ ||

యత్ర మన్యేత భూయిష్టం ప్రావృషీవ త్యణోదకం |

అన్నం పానం బ్రాహ్మణస్య తంజీవోన్నానుసంజ్వరేత్ || ౪౨-౨౯ ||

యత్రాకథయమానస్య ప్రయచ్ఛత్యశివం భయం |

అతిరిక్తమివాకుర్వన్ శ్రేయాన్నేతరో జనః || ౪౨-౩౦ ||

యో వా కథయమానస్య హ్యత్మానం నానుసంజ్వరేత్ |

బ్రహ్మస్య నోపభుంజిత తదన్నం సంమతం సతాం |

కుశవల్కలచేలాద్యం బ్రహ్మస్యం యోగినో విదుః || ౪౨-౩౧ ||

యథా ఖం వాంతమశ్నాతి శ్వా వై నిత్యమభూతయే |

ఏవం తే వాంతమశ్నంతి స్వవీర్యస్యోపసేవనాత్ || ౪౨-౩౨ ||

నిత్యమజ్ఞాతచర్యా మే ఇతి మన్యేత బ్రాహ్మణః |

జ్ఞాతీనాం తు వసన్మధ్యే నైవం విందేత కించన || ౪౨-౩౩ ||

కోహ్యేవమంతరాత్మానం బ్రాహ్మణో హంతుమర్హతి |

నిర్లింగమచలం శుద్ధం సర్వద్వంద్వవివర్జితం || ౪౨-౩౪ ||

యోఽన్యథా సంతమాత్మానమన్యథా ప్రతిపద్యతే |

కిం తేన న కృతం పాపం చోరేణాత్మాపహారిణా || ౪౨-౩౫ ||

అశ్రాంతః స్యాదనాదాతా సంమతో నిరుపద్రవః |

శిష్టో న శిష్టవత్స స్యాద్బ్రాహ్మణో బ్రహ్మవిత్కమి || ౪౨-౩౬ ||

అనాథ్యా మానుషే విత్తే ఆధ్యా దైవే తథా కృతే |

తే దుర్ధర్షా దుష్ప్రకంప్యాస్తాన్విద్యాద్భ్రహ్మణస్తనం || ౪౨-౩౭ ||

సర్వాన్విష్టకృతో దేవాన్విద్యాద్య ఇహ కశ్చన |

న స మానో బ్రాహ్మణస్య తస్మిన్నయతతే స్వయం || ౪౨-౩౮ ||

యమప్రయతమానం తు మానయంతి సమాహితాః |

న మాన్యమానో మన్యేత నావమానేఽతిసంజ్వరేత్ || ౪౨-౩౯ ||

లోకః స్వభావవృత్తిర్నిమేషోన్మషవత్సదా |

విద్వాంసో మానయంతీహ ఇతి మన్యేత మానితః || ౪౨-౪౦ ||

అధర్మనిపుణా ముఢా లోకే మాయావిశారదాః |
న మాన్యం మానయిష్యంతి ఏవం మన్యేత మానితః || ౪౨-౪౧ ||

న వై మానం చ మౌనం చ సహితౌ వసతః సదా |
అయం హి లోకో మానస్య అసౌ మౌనస్య తద్విదుః || ౪౨-౪౨ ||

శ్రీర్థి మానార్థసంవాసా సా చాపి పరిపంథినీ |
బ్రాహ్మ సుదుర్లభా శ్రీర్థి ప్రజ్ఞాహీనేన క్షత్రియ || ౪౨-౪౩ ||

ద్వారాణి తస్యేహ వదంతి సంతో
బహుప్రకారాణి దురాధరాణి |
సత్యార్థవే ప్రార్థమశౌచవిద్యా
షణ్మాసమోహప్రతిబంధనాని || ౪౨-౪౪ ||

ఇతి శ్రీమన్మహాభారతే ఉద్యోగపర్వణి సనత్కుజాతపర్వణి ద్విచత్వారింశోఽధ్యాయః ||

ఉద్యోగపర్వ - అధ్యాయం ౦౪౩

॥ శ్రీః ॥

౫|౪౩ | అధ్యాయః ౪౩

సనత్సుజాతేన ధృతరాష్ట్రంప్రతి తత్త్వోపదేశః ॥ ౧ ॥

ధృతరాష్ట్ర ఉవాచ |
కస్యైష మౌనః కతరన్న మౌనం
ప్రబ్రూహి విద్వాన్నిహ మౌనభావం |
మౌనేన విద్వానుత యాతి మౌనం
కథం మునే మౌనమిహాచరంతి ॥ ౪౩-౧ ॥

సనత్సుజాత ఉవాచ |
యతో న వేదా మనసా సహైస-
మనుప్రవిశంతి తతోఽథ మౌనం |
యత్రోత్థితో వేదశబ్దస్తథాయం
స తస్మయత్సేన విభాతి రాజన్ ॥ ౪౩-౨ ॥

ధృతరాష్ట్ర ఉవాచ |
ఋచో యజుంషి యో వేద సామవేదం చ వేద యః |
పాపాని కుర్వన్వాపేన లిప్యతే కిం న లిప్యతే ॥ ౪౩-౩ ॥

సనత్సుజాత ఉవాచ |
నైనం సామాన్యైశ్చో వాపి న యజుంష్యవిచక్షణం |
త్రాయంతే కర్మణః పాపాన్ తే మిథ్యా బ్రవిమ్యహం ॥ ౪౩-౪ ॥

న చ్ఛందాంసి వృజినాత్తారయంతి
మాయావినం మాయయా సర్వమానం |
నీడం శకుంతా ఇవ జాతపక్షా-
శ్చందాన్యేనం ప్రజహత్యంతకాలే ॥ ౪౩-౫ ॥

ధృతరాష్ట్ర ఉవాచ |
న చేద్వేదా వేదవిదం త్రాతుం శక్తా విచక్షణ |
అథ కస్మాత్ప్రలాపోఽయం బ్రాహ్మణానాం సనాతనః ॥ ౪౩-౬ ॥

సనత్సుజాత ఉవాచ |
తస్యైవ నామాదివిశేషరూపై-
రిదం జగద్భాతి మహానుభావ |
నిర్దిశ్య సమ్యక్ప్రవదంతి వేదా-
స్తద్విశ్వవైరూప్యముదాహరంతి ॥ ౪౩-౭ ॥

తదర్థయుక్తం తప ఏతదిజ్యౌ
తాభ్యామసౌ పుణ్యముపైతి విద్వాన్ |

పుణ్యేన పాపం వినిహత్య పశ్చా-
త్సంజాయతే జ్ఞానవిదీపితాత్మా || ౪౩-౮ ||

జ్ఞానేన చాత్మానముపైతి విద్వా-
నథాన్యథా వర్గఫలానుకాంక్షీ |
అస్మిన్మృతం తత్పురిగృహ్య సర్వ-
మముత్ర భుంక్తే పునరేతి మార్గం || ౪౩-౯ ||

అస్మిన్లోకే తపస్తప్తం ఫలమన్యత్ర భుజ్యతే |
బ్రాహ్మణానామిమే లోకా వృద్ధే తపసి సంయతాః || ౪౩-౧౦ ||

`బ్రాహ్మణానాం తపః స్వృద్ధమన్యేషాం తావదేవ తత్ |
ఏతత్సమృద్ధమత్యుద్ధం తపో భవతి కేవలం ||' ౪౩-౧౧ ||

ధృతరాష్ట్ర ఉవాచ |
కథం సమృద్ధమవ్యుద్ధం తపో భవతి కేవలం |
సనత్సుజాత తద్బ్రూహి యథా విద్యామ తద్వయం || ౪౩-౧౨ ||

సనత్సుజాత ఉవాచ |
నిష్కల్మషం తపస్త్యైతత్కేవలం పరిచక్షతే |
ఏతత్సమృద్ధమవ్యుద్ధం తపో భవతి కేవలం || ౪౩-౧౩ ||

తపోమూలమిదం సర్వం యన్మాం పృచ్ఛసి క్షత్రియ |
తపసా వేదవిద్వాంసః పరం త్వమృతమాప్నుయుః || ౪౩-౧౪ ||

ధృతరాష్ట్ర ఉవాచ |
కల్మషం తపసో బ్రూహి శ్రుతం నిష్కల్మషం తపః |
సనత్సుజాత యేనేదం విద్యాం గుహ్యం సనాతనం || ౪౩-౧౫ ||

సనత్సుజాత ఉవాచ |
క్రోధాదయో ద్వాదశ యస్య దోషా-
స్తథా నృశంసాని దశ త్రి రాజన్ |
ధర్మాదయో ద్వాదశైతే పితౄణాం
శాస్త్రే గుణా యే విదితా ద్విజానాం || ౪౩-౧౬ ||

క్రోధః కామో లోభమోహౌ విధిత్యా-
ఽకృపాఽనూయే మానశోకౌ స్మృహౌ చ |
ఈర్ష్యా జుగుప్సా చ మనుష్యదోషా
వర్జ్యాః సదా ద్వాదశైతే నరాణాం || ౪౩-౧౭ ||

ఏకైకమేతే రాజేంద్ర మనుష్యాన్సర్వపాసతే |
లిప్సమానోతరం తేషాం మృగాణామివ లుబ్ధకః || ౪౩-౧౮ ||

వికత్తనః స్పృహయాలుర్మనస్వి
బిభ్రత్కీషం చపలో రోషణశ్చ |
వీతాన్పాపాః షణ్ణరాః పాపధర్మాన్

ప్రకుర్వతే నో త్రసంతః సుదుర్గే || ౪౩-౧౯ ||

సంభోగసంవిద్విషమోఽతిమానీ
దత్తానుతాపీ కృపణో బలీయాన్ |
వర్గప్రశంసీ వనితాసు ద్వేష్టా
ఏతే పరే సప్త సృశంసవర్గాః || ౪౩-౨౦ ||

ధర్మశ్చ సత్యం చ దమస్తపశ్చ
ఆమాత్సర్యం హిన్తితిక్షానసూయా |
యజ్ఞశ్చ దానం చ ధృతిః శ్రుతం చ
వ్రతాని వై ద్వాదశ బ్రాహ్మణస్య || ౪౩-౨౧ ||

యస్త్యేతేభ్యః ప్రభవేద్ద్వాదశభ్యః
సర్వామపీమాం పృథివీం స శిష్యాత్ |
త్రిభిర్ద్వాభ్యామేకతో వార్థితో య-
స్తస్య స్వమస్తీతి న వేదితవ్యః || ౪౩-౨౨ ||

దమస్త్యాగోఽప్రమాదశ్చ ఏతేష్వమృతమాహితం |
తాని సత్యముఖాన్యాహుర్బ్రాహ్మణా యే మనీషిణః || ౪౩-౨౩ ||

దమోఽష్టాదశదోషః స్యాత్ప్రాతికూల్యం కృతే భవేత్ |
అన్యతం చాభ్యసూయా చ కామార్థౌ చ తథా స్పృహో || ౪౩-౨౪ ||

క్రోధః శోకస్తథా తృష్ణా లోభః పైశూన్యమేవ చ |
మత్సరశ్చ విహింసా చ పరితాపస్తథాఽరతిః || ౪౩-౨౫ ||

అపస్మారశ్చాతివాదస్తథా సంభావనాత్మని |
ఏతైర్విముక్తో దోషైర్యః స దాంతః సద్భిరుచ్యతే || ౪౩-౨౬ ||

మదోఽష్టాదశదోషః స్యాత్ప్రాగ్ భవతి షడ్విధః |
విపర్యయాః స్మృతా ఏతే మదదోషా ఉదాహృతాః |
దోషా దమస్య యే ప్రోక్తాస్తాందోషాన్పరివర్జయేత్ || ౪౩-౨౭ ||

శ్రేయాంస్తు షడ్విధస్త్యాగస్తృతియో దుష్కరో భవేత్ |
తేన దుఃఖం తరత్యేవ భిన్నం తస్మింజితం కృతే || ౪౩-౨౮ ||

శ్రేయాంస్తు షడ్విధస్త్యాగః శ్రియం ప్రాప్య న హృష్యతి |
ఇష్టాహూర్తే ద్వితియం స్యాన్నిత్యవైరాగ్యయోగతః || ౪౩-౨౯ ||

కామత్యాగశ్చ రాజేంద్ర స తృతీయ ఇతి స్మృతః |
అవ్యవచ్యం వదంత్యేతం స తృతీయో గుణః స్మృతః || ౪౩-౩౦ ||

త్యక్తైర్హవ్యైర్యధృవతి నోపయుక్తైశ్చ కామతః |
స చ ద్రవ్యైస్తద్భవతి నోపయుక్తైశ్చ కామతః || ౪౩-౩౧ ||

స చ కర్మస్వసిద్ధేషు దుఃఖం తే న చ న గ్లపేత్ |

సర్వైరేవ గుణైర్గుణైర్ద్రవ్యవాసపి యో భవేత్ || ౪౩-౩౨ ||

అప్రియే చ సముత్పన్నే వ్యథాం జాతు న గచ్ఛతి |
ఇష్టాస్పృతాంశ్చ దారాంశ్చ న యాచేత కదాచన || ౪౩-౩౩ ||

అర్హతే యాచమానాయ ప్రదేయం తచ్ఛుభం భవేత్ |
అప్రమాది భవేదేతైః స చాప్యష్టగుణో భవేత్ || ౪౩-౩౪ ||

సత్యం ధ్యానం సమాధానం చోద్యం వైరాగ్యమేవ చ |
అస్తేయం బ్రహ్మచర్యం చ తథాఽసంగ్రహమేవ చ || ౪౩-౩౫ ||

ఏవం దోషా మదస్యోక్తాస్తాందోషాన్సరివర్జయేత్ |
తథా త్యాగోఽప్రమాదశ్చ న చాప్యష్టగుణో మతః || ౪౩-౩౬ ||

అష్టా దోషాః ప్రమాదస్య తాందోషాన్సరివర్జయేత్ |
ఇంద్రియేభ్యశ్చ పంచభ్యో మనసశ్చైవ భారత |
అతీతానాగతేభ్యశ్చ ముక్త్యపేతః సుఖీ భవేత్ || ౪౩-౩౭ ||

సత్త్వాత్మా భవ రాజేంద్ర సత్యే లోకాః ప్రతిష్ఠితాః |
తాంస్తు సత్యముఖానాహుః సత్యే హ్యమృతమాహితం || ౪౩-౩౮ ||

నివృత్తేనైవ దోషేణ తపో వ్రతమిహాచరేత్ |
ఏతద్ధాత్మకృతం వృత్తం సత్యమేవ సతాం వ్రతం || ౪౩-౩౯ ||

దోషైరేతైర్వియుక్తస్తు గుణైరేతైః సమన్వితః |
ఏతత్సమృద్ధమత్యర్థం తపో భవతి కేవలం || ౪౩-౪౦ ||

యన్మాం పృచ్ఛసి రాజేంద్ర సంక్షేపాత్పుబ్రవీమి తే |
ఏతత్సావహరం పుణ్యం జన్మమృత్యుజరాపహం || ౪౩-౪౧ ||

ధృతరాష్ట్ర ఉవాచ |
ఆఖ్యానపంచమైర్వేదైర్భూయిష్టం కథ్యతే జనః |
తథా చాన్యే చతుర్వేదాస్త్రీధేదాశ్చ తథా పరే || ౪౩-౪౨ ||

ద్వివేదాశ్చైకవేదాశ్చాప్యనృచశ్చ తథా పరే |
తేషాం తు కతరః స స్యాద్యమహం వేద వై ద్విజం || ౪౩-౪౩ ||

ససత్పుజాత ఉవాచ |
ఏకస్య వేస్యాజ్ఞానాద్వేదాస్సీ బహవః కృతాః |
సత్యస్యైకస్య రాజేంద్ర సత్యే కశ్చిదవస్థితః || ౪౩-౪౪ ||

ఏవం వేదమవిజ్ఞాయ ప్రాజ్ఞోఽహమితి మన్యతే |
దానమధ్యయనం యజ్ఞో లోభాదేతత్ప్రవర్తతే || ౪౩-౪౫ ||

సత్త్వాత్పుచ్యవమానానాం సంకల్పో వితథో భవేత్ |
తతో యజ్ఞః ప్రతాయేత సత్యస్యానవధారణాత్ || ౪౩-౪౬ ||

మనసాన్యస్య భవతి వాచాన్యస్యాథ కర్మణా |
సంకల్పసిద్ధః పురుషః సంకల్పానధితిష్ఠతి || ౪౩-౪౭ ||

అనైభృత్యేన చైతన్య దీక్షితవ్రతమాచరేత్ |
నామైతద్ధాతునిర్వృత్తం సత్యమేవ సతాం పరం || ౪౩-౪౮ ||

జ్ఞానం వై నామ ప్రత్యక్షం పరోక్షం జాయతే తపః |
విద్యాభ్యుహు పఠంతం తు ద్విజం వై బహుపాఠినం || ౪౩-౪౯ ||

తస్మాత్కత్రియ మా మంస్థా జల్పితేనైవ వై ద్విజం |
య ఏవ సత్యాన్నాపైతి స జ్ఞేయో బ్రాహ్మణస్త్వయా || ౪౩-౫౦ ||

ఛందాసి నామ క్షత్రియ తాన్యథర్వా
పురా జగౌ మహర్షిసంఘ ఏషః
ఛందోవిదస్తే య ఉత నాధీతవేదా
స వేదవేద్యస్య విదుర్హి తత్త్వం || ౪౩-౫౧ ||

ఛందాసి నామ ద్విపదాం పరిష్ఠ
స్వచ్ఛందయోగేన భవంతి తత్ర |
ఛందోవిదస్తే స చ తానధీత్య
గతా స వేదస్య స వేద్యమార్యాః || ౪౩-౫౨ ||

స వేదానాం వేదితా కశ్చిదస్తి
కశ్చిత్త్యేతాన్పుద్గ్యతే వాపి రాజన్ |
యో వేద వేదాన్న స వేద వేద్యం
సత్యే స్థితో యస్తు స వేద వేద్యం || ౪౩-౫౩ ||

స వేదానాం వేదితా కశ్చిదస్తి
వేద్యేన వేదం స విదుర్మ వేద్యం |
యో వేద వేదం స చ వేద వేద్యం
యో వేద వేద్యం స స వేద సత్యం || ౪౩-౫౪ ||

యో వేద వేదాన్య చ వేద వేద్యం
స తం విదుర్వేదవిదో న వేదాః |
తథాపి వేదేన విదంతి వేదం
యే బ్రాహ్మణా వేదవిదో భవంతి || ౪౩-౫౫ ||

ధామాంశభాగస్య తథా హి వేదా
యథా చ శాఖా హి మహీరుహస్య |
సంవేదనే చైవ యథామనంతి
తస్మిన్న్వి సత్యే పరమాత్మనోఽర్థే || ౪౩-౫౬ ||

అభిజానామి బ్రాహ్మణం వ్యాఖ్యాతారం విచక్షణం |
యశ్చిన్నవిచికిత్సః స వ్యాచష్టే సర్వసంశయాన్ || ౪౩-౫౭ ||

నాన్య పర్యేషణం గచ్ఛేత్ప్రచీనం నోత దక్షిణం |

నార్వాచీనం కుతస్తిర్యంగాదిశంతు కథంచన || ౪౩-౫౮ ||

తస్య పర్యేషణం గచ్ఛేత్పుత్యర్థిషు కథంచన |
అవిచిన్వన్నిమం వేదే తపః పశ్యతి తం ప్రభుం || ౪౩-౫౯ ||

తూష్టింభూత ఉపాసీత స చేష్టేన్మనసాపి చ |
ఉపావర్తస్వ తద్భ్రుహ్మ అంతరాత్మని విశ్రుతం || ౪౩-౬౦ ||

మౌనాన్న స మునిర్భవతి నారణ్యవననాన్మునిః |
స్వలక్షణం తు యో వేద స మునిః శ్రేష్ఠ ఉచ్యతే || ౪౩-౬౧ ||

సర్వార్థానాం వ్యాకరణాద్వైయాకరణ ఉచ్యతే |
తన్మూలతో వ్యాకరణం వ్యాకరోతీతి తత్తథా || ౪౩-౬౨ ||

ప్రత్యక్షదర్శి లోకానాం సర్వదర్శి భవేన్నరః |
సత్యే వై బ్రాహ్మణస్త్రిష్ఠంస్తద్విద్వాన్సర్వవిద్భవేత్ || ౪౩-౬౩ ||

ధర్మాదిషు స్థితోఽప్యేవం క్షత్రియ బ్రహ్మ పశ్యతి |
వేదానాం చానుపూర్వ్యేణ ఏతద్బుద్ధ్యా బ్రవీమి తే || ౪౩-౬౪ ||

|| ఇతి శ్రీమన్మహాభారతే ఉద్యోగపర్వణి సనత్సుజాతపర్వణి త్రిచత్వారింశోఽధ్యాయః ||

ఉద్యోగపర్వ - అధ్యాయం ౦౪౪

॥ శ్రీః ॥

౫|౪౪ | అధ్యాయః ౪౪

సనత్సుజాతేన ధృతరాష్ట్రంప్రతి సత్త్వీపదేశః ॥ ౧ ॥

ధృతరాష్ట్ర ఉవాచ |
సనత్సుజాత యామిమాం పరాం త్వం
బ్రాహ్మీం వాచం వదసే విశ్వరూపాం |
పరాం హి కామేన సుదుర్లభాం కథాం
ప్రబ్రూహి మే వాక్యమిదం కుమార | ౪౪-౧ ॥

సనత్సుజాత ఉవాచ |
నైతద్బ్రుహ్మ త్వరమాణేన లభ్యం
యన్మాం వృచ్ఛన్మతిహృష్యస్యతీవ |
బుద్ధౌ విలీనే మనసే ప్రచింత్య
విద్యా హి సా బ్రహ్మచర్యేణ లభ్యా ॥ ౪౪-౨ ॥

ధృతరాష్ట్ర ఉవాచ |
అత్యంతవిద్యామితి యత్సనాతనీం
బ్రవీషీ త్వం బ్రహ్మచర్యేణ సిద్ధాం |
అనారభ్యాం వసతీహ కార్యకాలే
కథం బ్రాహ్మణ్యమమృతత్వం లభేత ॥ ౪౪-౩ ॥

సనత్సుజాత ఉవాచ |
అవ్యక్తవిద్యామభిధాన్యే పరాణీం
బుద్ధ్యా చ తేషాం బ్రహ్మచర్యేణ సిద్ధాం |
యాం ప్రాప్తైసం మర్త్యలోకం త్యజంతి
యా వై విద్యా గురువృద్ధేషు నిత్యా ॥ ౪౪-౪ ॥

ధృతరాష్ట్ర ఉవాచ |
బ్రహ్మచర్యేణ యా విద్యా శక్యా వేదితుమంచసా |
తత్కథం బ్రహ్మచర్యం స్యాదేతద్బ్రహ్మన్బ్రవీహి మే ॥ ౪౪-౫ ॥

సనత్సుజాత ఉవాచ |
ఆచార్యయోనిమిహ యే ప్రవిశ్య
భూత్వా గర్భే బ్రహ్మచర్యం చరంతి |
ఇహైవ తే శాస్త్రకారా భవంతి
ప్రహాయ దేహం పరమం యాంతి యోగం ॥ ౪౪-౬ ॥

అస్మిల్లోకే వై జయంతీహ కామా-
న్బ్రాహ్మీం స్థితిం హ్యనుతితిక్షమాణాః |
త ఆత్మానం నిర్హరంతీహ దేహా-

న్యూజాదిషీకామివ సత్వసంస్థాః || ౪౪-౭ ||

శరీరమేతౌ కురుతః పితా మాతా చ భారత |
ఆచార్యశాస్త్రా యా జాతిః సా పుణ్యా సాఽఽజరాఽమమ || ౪౪-౮ ||

యః ప్రావృణోత్యవితథేన వర్ణా-
న్యతం కుర్వన్ముతం సంప్రయచ్ఛం |
తం మన్యేత పితరం మాతరం చ
తస్మై న ద్రుహ్యేత్కృతమస్య జానన్ || ౪౪-౯ ||

గురుం శిష్యో నిత్యమభివాదయాత
స్వాధ్యాయమిచ్ఛేచ్ఛుచిరప్రమత్తః |
మానం న కుర్యాన్నాదధీత రోప-
మేవ ప్రథమో బ్రహ్మచర్యస్య పాదః || ౪౪-౧౦ ||

శిష్యవృత్తిక్రమేణైవ విద్యామాప్నోతి యః శుచిః |
బ్రహ్మచర్యవ్రతస్యాస్య ప్రథమః పాద ఉచ్యతే || ౪౪-౧౧ ||

ఆచార్యస్య ప్రియం కుర్యాత్ప్రాణైరపి ధనైరపి |
కర్తవ్య మనసా వాచా ద్వితీయః పాద ఉచ్యతే || ౪౪-౧౨ ||

సమా గురౌ యథా వృత్తిర్గుపత్త్వాం తథా చరేత్ |
తత్పుత్రే చ తథా కుర్వంద్వితీయః పాద ఉచ్యతే || ౪౪-౧౩ ||

ఆచార్యేణాత్మకృతం విజానన్
జ్ఞాత్వా చార్థం భావితోఽస్మిత్యనేన |
యన్మన్యతే తం ప్రతి హృష్టబుద్ధిః
స వై తృతీయో బ్రహ్మచర్యస్య పాదః || ౪౪-౧౪ ||

నాచార్యస్యానపాకృత్య ప్రవాసం
ప్రాజ్ఞః కుర్వీత నైతదహం కరోమి |
ఇతివ మన్యేత న భాషయేత
స వై చతుర్థో బ్రహ్మచర్యస్య పాదః || ౪౪-౧౫ ||

కాలేన పాదం లభతే తథార్థం
తతశ్చ పాదం గురుయోగతశ్చ |
ఉత్సాహయోగేన చ పాదమృచ్ఛే-
చ్ఛాస్తేణ పాదం చ తతోఽభియాతి || ౪౪-౧౬ ||

ధర్మాదయో ద్వాదశ యస్య రూప-
మన్యాని చాంగాని తథా బలం చ |
ఆచార్యయోగే ఫలతీతి చాహు-
ర్బ్రహ్మార్థయోగేన చ బ్రహ్మచర్యం || ౪౪-౧౭ ||

ఏవం ప్రవృత్తో యదుపాలభేత వై
ధనమాచార్యాయ తదనుప్రయచ్ఛేత్ |

స తాం వృత్తిం బహుగుణామేవమేతి
గురోః పుత్రే భవతి చ వృత్తిరేషా || ౪౪-౧౮ ||

ఏవం వసన్సర్వతో వర్ధతీహ
బహూన్పుత్రాన్లభతే చ ప్రతిష్ఠాం |
వర్ధంతి చాస్మై ప్రదిశో దిశశ్చ
వసేత్యస్మిన్బ్రహ్మచర్యే జనాశ్చ || ౪౪-౧౯ ||

ఏతేన బ్రహ్మచర్యేణ దేవా దేవత్వమాప్నువన్ |
ఋషయశ్చ మహాభాగా బ్రహ్మలోకం మనీషిణః || ౪౪-౨౦ ||

గంధర్వాణామనేనైవ రూపమప్సరసమభూత్ |
ఏతేన బ్రహ్మచర్యేణ సూర్యోఽప్యహ్నియ జాయతే || ౪౪-౨౧ ||

ఆకాంక్షార్థస్య సంయోగాద్రసభేదార్థినామివ |
ఏవం హ్యేతే సమాజ్ఞాయ తాదృగ్భావం గతా ఇమే || ౪౪-౨౨ ||

య ఆశ్రయేత్పాపయేచ్ఛాపి రాజ-
స్సర్వం శరీరం తపసా తప్యమానః |
ఏతేన వై బాల్యమభ్యేతి విద్వాన్
మృత్యుం తథా స జయత్యంతకాలే || ౪౪-౨౩ ||

అంతవతః క్షత్రియ తే జయంతి
లోకాంజనాః కర్మణా నిర్మలేన |
బ్రహ్మైవ విద్వాంస్తేన చాభ్యేతి సర్వం
నాన్యః పంథా అయనాథ విద్యతే || ౪౪-౨౪ ||

ధృతరాష్ట్ర ఉవాచ |
ఆభాతి శుక్లమివ లోహితమి-
వాథో కృష్ణమథాంజనం కాద్రవం వా |
సద్భ్రహ్మణః పశ్యతి యోఽత్ర విద్వా-
న్మథం రూపం తదమృతమక్షరం పదం || ౪౪-౨౫ ||

సనత్కుజాత ఉవాచ |
ఆభాతి శుక్లమివ లోహితమి-
వాథో కృష్ణమాయసమర్కవర్షం |
స పృథివ్యాం తిష్ఠతి నాంతరిక్షే
నైతత్సముద్రే సలిలం బిభర్తి || ౪౪-౨౬ ||

స తారకాసు న చ విద్యుదాశ్రితం
స చాభైషు దృశ్యతే రూపమస్య |
స చాపి వాయౌ స చ దేవతాసు
నైతచ్ఛుద్దే దృశ్యతే నోత సూర్యే || ౪౪-౨౭ ||

నైవర్ష తన్న యజుష్సు నాప్యథర్వసు
స దృశ్యతే వై విమలేషు సామసు |

రథంతరే బార్హద్రథే వాపి రాజ-
న్మహావ్రతే నైవ దృశ్యేద్భువం తత్ || ౪౪-౨౮ ||

అపారణీయం తమసః పరస్తా-
త్తదంతకోఽప్యేతి వినాశకాలే |
అణీయో రూపం క్షురధారయా సమం
మహచ్ఛ రూపం తద్వై పర్వతేభ్యః || ౪౪-౨౯ ||

సా ప్రతిష్ఠా తదమృతం లోకాస్తద్భృహ్మ తద్యశః |
భూతాని జర్మిరే తస్మాత్ప్రళయం యాంతి తత్ర హి || ౪౪-౩౦ ||

అనామయం తన్మహదుద్యతం యశో
వాచో వికారం కవయో వదంతి |
యస్మింజగత్సర్వమిదం ప్రతిష్ఠితం
యే తద్విదురమృతాస్తే భవంతి || ౪౪-౩౧ ||

`తదేతదహ్ని సంస్థితం భాతి సర్వం
తదాత్మవిత్ప్రశ్యతి జ్ఞానయోగాత్ |
తస్మింజగత్సర్వమిదం ప్రతిష్ఠితం
యే తద్విదురమృతాస్తే భవంతి ||' || ౪౪-౩౨ ||

ఇతి శ్రీమన్మహాభారతే ఉద్యోగపర్వణి సనుత్సుజాతపర్వణి చతుశ్చత్వారింశోఽధ్యాయః ||

ఉద్యోగపర్వ - అధ్యాయం ౦౪౫

॥ శ్రీః ॥

౫|౪౫ | అధ్యాయః ౪౫

సనత్సుజాతేన ధృతరాష్ట్రంప్రతి తత్వోపదేశః ॥ ౧ ॥

సనత్సుజాత ఉవాచ |

శోకః క్రోధశ్చ లోభశ్చ కామో మానః పరాసుతా |

ఈర్ష్యా మోహో వివితాన చ కృపానూయా జుగుప్సూతా ॥ ౪౫-౧ ॥

ద్వాదశైతే మహాదోషా మనుష్యప్రాణనాశనాః |

ఏకైకమేతే రాజేంద్ర మనుష్యాస్పర్శ్యపాసతే |

యోరావిష్టో నరః పాపం మూఢసంజ్ఞో వ్యవస్యతి ॥ ౪౫-౨ ॥

స్మృహయాలరుగ్రః పరుషో వా వదాన్యః

క్రోధం బిభ్రన్మనసా వై వికత్తి |

స్మశంసధర్మాః షడిమే జనా వై

ప్రాప్యాప్యర్థం నోత సభాజయంతే ॥ ౪౫-౩ ॥

సంభోగసంవిద్విషమోఽతిమానీ

దత్త్వా వికత్తి కృపణో దుర్మలశ్చ |

బహుప్రశంకసీ వనితాద్విటో నదైవ

సప్తేవోక్తాః పాపశీలా స్మశంసాః ॥ ౪౫-౪ ॥

ధర్మశ్చ సత్యం చ తపో దమశ్చ

అమాత్సర్యం హ్రీన్తితిక్షానసూయా |

దానం శ్రుతం చైవ ధృతిః క్షమా చ

మహావ్రతా ద్వాదశ బ్రాహ్మణస్య ॥ ౪౫-౫ ॥

యో నైతేభ్యః ప్రచ్యవేద్ద్వాదశభ్యః

సర్వామపీమాం వృథివీం స శిష్యాత్ |

త్రిభిర్ద్వాభ్యామేకతో వార్థితో యో

నాస్య స్వమస్తీతి చ వేదీతవ్యం ॥ ౪౫-౬ ॥

దమస్త్యాగోఽథాప్రమాద ఇత్యేతేష్వమృతం స్థితం |

ఏతాని బ్రహ్మముఖ్యానాం బ్రాహ్మణానాం మనీషీణాం ॥ ౪౫-౭ ॥

సద్వాసద్వా పరీవాదే బ్రాహ్మణస్య స శస్యతే |

నరకప్రతిష్ఠాస్తే స్యుర్య ఏవం కురుతే జనాః ॥ ౪౫-౮ ॥

మదోఽస్థాదశదోషః స స్యాత్పురా యోఽప్రకీర్తితః |

లోకద్వేష్యం ప్రతికూల్యమభ్యసూయా మృషావచః ॥ ౪౫-౯ ॥

కామక్రోధో పారతంత్ర్యం పరివాదోఽథ పైశునం |
అర్హహానిర్వివాదశ్చ మాత్సర్యం ప్రాణిపీడనం || ౪౫-౧౦ ||

ఈర్ష్యా మోదోఽతివాదశ్చ సంజ్ఞానాశోఽభ్యసూయితా |
తన్మాత్ప్రాజ్ఞో న మాద్యేత సదా హ్యేతద్విగర్హితం || ౪౫-౧౧ ||

సౌహృదే వై షంగుణా వేదితవ్యః
ప్రియే హృష్యంత్యప్రియే చ వ్యథంతే |
స్యాదాత్మనః సుచిరం యాచతే యో
దదాత్యయాచ్యమపి దేయం ఖలు స్యాత్ |
ఇష్టాన్పుత్రాన్విభవాన్స్వాంశ్చ దారా-
నభ్యర్థితశ్చార్హతి శుద్ధభావః || ౪౫-౧౨ ||

త్యక్తద్రవ్యః సంవసేన్నేహ కామా-
ద్భింక్తే కర్మస్వాశిషం బాధతే చ || ౪౫-౧౩ ||

ద్రవ్యవాస్గుణవానేవం త్యాగీ భవతి సాత్త్వికః |
పంచభూతాని పంచభ్యో నివర్తయతి తాదృశః || ౪౫-౧౪ ||

ఏతత్సమృద్ధమప్యర్థం తపో భవతి కేవలం |
సత్త్వాత్ప్రచ్యవమనానాం సంకల్పేన సమాహితం || ౪౫-౧౫ ||

యతో యజ్ఞః ప్రవర్తంతే మత్యస్త్వైవావరోధనాత్ |
మనసాన్యస్య భవతి వాచ్యన్యస్యాథ కర్మణా || ౪౫-౧౬ ||

సంకల్పసిద్ధం పురుషమసంకల్పోఽధిష్ఠతి |
బ్రాహ్మణస్య విశేషేణ కించాన్యదపి మే శ్రేణు || ౪౫-౧౭ ||

అధ్యాపయేన్మహదేతద్యశస్యం
వాచో వికరాః కవయో వదంతి |
అస్మిన్యోగే సర్వమిదం ప్రతిష్ఠితం
యే తద్విదురమృతాస్తే భవంతి || ౪౫-౧౮ ||

న కర్మణా సుకృతేనైవ రాజన్
సత్యం జయేజ్ఞాహుయాద్వా యజేద్వా |
నైతేన వాలోఽమృత్యుమభ్యతి రాజన్
రతిం చాసౌ న లభత్యంతకాలే || ౪౫-౧౯ ||

తృప్తిమేక ఉపాసీత చేష్టేత మనసాపి న |
తథా సంస్తుతినిండాభ్యాం ప్రీతిరోషౌ వివర్ణయేత్ || ౪౫-౨౦ ||

అత్రైవ తిష్ఠన్తత్త్రియ బ్రహ్మవిశతి పశ్యతి |
వేదేషు చానుపూర్వ్యేణ ఏతద్విద్వన్బ్రహ్మిమి తే || ౪౫-౨౧ ||

ఇతి శ్రీమన్మహాభారతే ఉద్యోగపర్వణి సనత్సుజాతపర్వణి పంచచత్వారింశోఽధ్యాయః ||

ఉద్యోగపర్వ - అధ్యాయం ౦౪౬

॥ శ్రీః ॥

౩౫ | ౪౬ | అధ్యాయం ౪౬

సనత్సుజాతేన ధృతరాష్ట్రంప్రతి తత్వోపదేశః ॥ ౧ ॥

సనత్సుజాత ఉవాచ |
యత్తచ్చుక్తం మహంజ్యోతిర్ద్వివ్యమానం మహద్యశః |
తద్వై దేవా ఉపాసతే తస్మాత్సూర్యో విరాజతే |
యోగినస్తం ప్రపశ్యంతి భగవంతం సనాతనం ॥ ౪౬-౧ ॥

శుక్రాద్భృహ్మ ప్రభవతి బ్రహ్మ శుక్రేణ వర్ణతే |
తచ్చుక్తం జ్యోతిషాం మధ్యేఽతస్తం తపతి తాపనం |
యోగినస్తం ప్రపశ్యంతి భగవంతం సనాతనం ॥ ౪౬-౨ ॥

ఆపోఽథాద్భ్యుః సలిలస్య మధ్యే
ఉభౌ దేవౌ శిశ్రియాతేఽన్తరిక్షే |
అతంద్రితః సవితుర్వివస్వా-
నుభౌ బిభర్తి పృథివీం దివం చ ॥

యోగినస్తం ప్రపశ్యంతి భగవంతం సనాతనం ॥ ౪౬-౩ ॥

ఉభౌ చ దేవౌ పృథివీం దివం చ
దిశః శుక్రో భువనం బిభర్తి |
తస్మాద్దిశః సరితశ్చ న్రవంతి
తస్మాత్సముద్రా విహితా మహంతాః ॥

యోగినస్తం ప్రపశ్యంతి భగవంతం సనాతనం ॥ ౪౬-౪ ॥

చక్రే రథస్య తిష్ఠంతోఽద్భువస్యావ్యయకర్మణః |
కేతుమంతం వహంత్యశ్వాస్తం దివ్యమజరం దివి |
యోగినస్తం ప్రపశ్యంతి భగవంతం సనాతనం ॥ ౪౬-౫ ॥

స సాదృశ్యే తిష్ఠతి రూపమస్య
స చక్షుషా పశ్యతి కశ్చిదేనం |
మనీషయాభో మనసా హృదా చ
య ఏనం విదురమృతాస్తే భవంతి ॥
యోగినస్తం ప్రపశ్యంతి భగవంతం సనాతనం ॥ ౪౬-౬ ॥

ద్వాదశపూగాం సరితం పిబంతో దేవరక్షితాం |
మధ్యీక్షంతశ్చ తే తస్యాః సంచరంతీహ ఘోరాం |
యోగినస్తం ప్రపశ్యంతి భగవంతం సనాతనం ॥ ౪౬-౭ ॥

తదర్థమాసం పిబతి సంచితం భ్రమరో మధు |
ఈశానః సర్వభూతేషు హవిర్భూతమకల్మయత్ |
యోగినస్తం ప్రపశ్యంతి భగవంతం సనాతనం || ౪౬-౮ ||

హిరణ్యవర్ణమశ్వత్థమభిపద్య హ్యపక్షకాః |
తే తత్ర పక్షిణో భూత్వా ప్రవతంతి యథాదిశం |
యోగినస్తం ప్రపశ్యంతి భగవంతం సనాతనం || ౪౬-౯ ||

పూర్ణాత్పూర్ణాన్యుద్ధరంతి పూర్ణాత్పూర్ణాని చక్రీరే |
హరంతి పూర్ణాత్పూర్ణాని పూర్ణమేవావశిష్యతే |
యోగినస్తం ప్రపశ్యంతి భగవంతం సనాతనం || ౪౬-౧౦ ||

తస్మాద్వై వాయురాయాతస్తస్మింశ్చ ప్రయతః సదా |
తస్మాదగ్నిశ్చ సోమశ్చ తస్మింశ్చ ప్రాణ ఆతతః || ౪౬-౧౧ ||

సర్వమేవ తతో విద్యాత్తత్తద్వక్తుం న శక్నుమః |
యోగినస్తం ప్రపశ్యంతి భగవంతం సనాతనం || ౪౬-౧౨ ||

అపానం గిరపి ప్రాణః ప్రాణం గిరతి చంద్రమాః |
ఆదిత్యో గిరతే చంద్రమాదిత్యం గిరతే పరః |
యోగినస్తం ప్రపశ్యంతి భగవంతం సనాతనం || ౪౬-౧౩ ||

ఏకం పాదం నోత్తిపతి సలిలాద్ధంస ఉచ్చరన్ |
తం చేత్సంతతమూర్ధ్వాయ న మృత్యుర్నామృతం భవేత్ |
యోగినస్తం ప్రపశ్యంతి భగవంతం సనాతనం || ౪౬-౧౪ ||

అంగుష్ఠమాత్రః పురుషోఽన్తరాత్మా
లింగస్య యోగేన స యాతి నిత్యం |
తమీశమీడ్యమనుకల్పమాద్యం
పశ్యంతి మూఢా న విరాజమానం ||
యోగినస్తం ప్రపశ్యంతి భగవంతం సనాతనం || ౪౬-౧౫ ||

అసాధనా వాపి ససాధనా వా
సమానమేతద్దృశ్యతే మానుషేషు |
సమానమేతదమృతస్యేతరస్య
ముక్తాస్తత్ర మధ్వ ఉత్సం సమాపుః ||
యోగినస్తం ప్రపశ్యంతి భగవంతం సనాతనం || ౪౬-౧౬ ||

ఉభౌ లోకౌ విద్యయా వ్యాప్య యాతి
తదా హుతం చాహుతమగ్నిహోత్రం |
మా తే బ్రాహ్మీ లఘుతామాదధీత
ప్రజ్ఞానం స్యాన్నామ ధీరా లభంతే ||
యోగినస్తం ప్రపశ్యంతి భగవంతం సనాతనం || ౪౬-౧౭ ||

ఏవంరూపో మహాత్మా స పావకం పురుషో గిరన్ |
యో వై తం పురుషం వేద తస్యేహార్థో న రిష్యతే |

యోగినస్తం ప్రపశ్యంతి భగవంతం సనాతనం || ౪౬-౧౮ ||

యః సహస్రం సహస్రాణాం పక్షాన్సంతత్య సంపతేత్ |
మధ్యమే మధ్య ఆగచ్ఛేదపిచేత్స్యాన్మనోజవః |
యోగినస్తం ప్రపశ్యంతి భగవంతం సనాతనం || ౪౬-౧౯ ||

స దర్శనే తిష్ఠతి రూపమస్య
పశ్యంతి చైనం సువిశుద్ధసత్త్వాః |
హితో మనీషీ మనసా న తప్యతే
యే ప్రప్రజేయురమృతాస్తే భవంతి ||
యోగినస్తం ప్రపశ్యంతి భగవంతం సనాతనం || ౪౬-౨౦ ||

గూహంతి సర్వా ఇవ గహ్వరాణి
స్వశిక్షయా స్వేన వృత్తేన మర్త్యాః |
తేషు ప్రముహ్యంతి జనా విమూఢా
యథాధ్వానం మోహయంతే భయాయ ||
యోగినస్తం ప్రపశ్యంతి భగవంతం సనాతనం || ౪౬-౨౧ ||

నాహం సదాఽసత్కృతః స్యాం న మృత్యు-
ర్న చామృత్యురమృతం మే కుతః స్యాత్ |
సత్యాన్మతే సత్యసమానబంధే
సతశ్చ యోనిరతసతశ్చైక ఏవ ||
యోగినస్తం ప్రపశ్యంతి భగవంతం సనాతనం || ౪౬-౨౨ ||

స సాధునా నోత అసాధునా వా-
ఽనమానమేతద్దృశ్యతే మానుషేషు |
సమానమేతదమృతస్య విద్యా-
దేవం యుక్తో మధు తద్వై పరిషేత్ ||
యోగినస్తం ప్రపశ్యంతి భగవంతం సనాతనం || ౪౬-౨౩ ||

నాస్యాతివాదా హృదయం తాపయంతి
నానధీతం నాహుతమగ్నిహోత్రం |
మనో బ్రాహ్మీ లఘుతామాదధీత
ప్రజ్ఞాం చాస్మై నామ ధీరా లభంతే ||
యోగినస్తం ప్రపశ్యంతి భగవంతం సనాతనం || ౪౬-౨౪ ||

ఏవం యః సర్వభూతేషు ఆత్మానమనుపశ్యతి |
అన్యత్రాన్యత్ర యుక్తేషు కిం స శోచేత్తతః పరం | ౪౬-౨౫ ||

యథోదపానే మహతి సర్వతః సంప్లుతోదకే |
ఏవం సర్వేషు వేదేషు ఆత్మానమనుజానతః || ౪౬-౨౬ ||

అంగుష్ఠమాత్రః పురుషో మహాత్మా
స దృశ్యతేఽసౌ హృది సంనివిష్టః |
అజశ్చరో దివారాత్రమతంద్రితశ్చ
స తం మత్స్వా కవిరాస్తే ప్రసన్నః || ౪౬-౨౭ ||

అహమేవ స్మృతో మాతా పితా పుత్రోఽస్మహం పునః |
ఆత్మాహమపి సర్వస్య యచ్ఛ నాస్తి యదస్తి చ || ౪౬-౨౮ ||

పితామహోఽస్మి స్థవిరః పితా పుత్రశ్చ భారత |
మమైవ యూయమాత్మస్థా న మే యూయం న వో హ్యహం || ౪౬-౨౯ ||

ఆత్మైవ స్థానం మమ జన్మ చాత్మా
ఓతప్రోతోఽహమజరప్రతిష్ఠః |
అజశ్చరో దివారాత్రమతంద్రితోఽహం
మాం విజ్ఞాయ కవిరాస్తే ప్రసన్నః || ౪౬-౩౦ ||

అణోరణీయాన్ముమనాః సర్వభూతేషు జాగ్రతి |
పితరం సర్వభూతేషు పుష్కరే నిహితం విదుః || ౪౬-౩౧ ||

ఇతి శ్రీమన్మహాభారతే ఉద్యోగపర్వణి సనత్కుదజాతపర్వణి షట్పత్వారింశోఽధ్యాయః ||
సమాప్తమిదం సనత్కుజాతపర్వ ||